

---

Shri Ganapati Stotram

श्रीगणपतिस्तोत्रम् ७

Document Information



---

Text title : Shri Ganapati Stotram 06 10

File name : gaNapatistotram7.itx

Category : ganesha, stotra

Location : doc\_ganesha

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From  
stotrArNavaH 06-10

Latest update : March 27, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 27, 2022

*sanskritdocuments.org*



శ్రీగణపతిస్తోత్రమ్ ౭



ఆస్తే ఘోరసముద్రవాసవదిశాపారస్థశీగోపురాత్  
బాహ్యే వామకరధకాశవిషయే మాద్యం మహాన్ పిప్పలః ।

ఆస్థానం యదుపాస్తధన్యధరణీమాస్థాయ దేవః స్వయం  
దస్తీన్ద్రాననవిగ్రహస్త్రీభువనం పుష్పాతి తైస్సైర్వ రైః ॥ ౧॥

పురప్రసరదద్భుతం ప్రథితదానతిభ్యత్కరం  
విభోరభినవాత్మజం వటతరుస్థలావాసితమ్ ।

ముహుః ఫలితపిప్పలద్రుమతటీనిరూఢాస్పదం-  
మహాగజమదాననం మణినిధానమారాధయే ॥ ౨॥

పరిమలపరిణమైః కమ్రునానాప్రసూనై-  
రవిరతమభిరామైరాత్తభూషావిశేషమ్ ।

ఆపి చ నిచితలీలాకల్పశిల్పోపచారై-  
రుపచితమభివందే దైవతం దన్దివక్త్రమ్ ॥ ౩॥

చలదలతటభూమిభూషణం  
మదకలకుఙ్కరమఙ్గులాలాననమ్ ।

భజత భజత వృష్టిభి ---  
ర్హరితహరేణ కరేణ భూషితమ్ ॥ ౪॥

ఆలోకయ మహాశ్చర్యం మూలే పిప్పలశాఖినః ।  
లీలాకల్పతరుః కోఽపి ఖేలాముఖగజాయతే ॥ ౫॥

నిష్పతన్నిబిడామృతదివముదితేషు కలాఙ్కీతమ్ (నిష్పతన్నిబిడామృతద్రవపూరితేను)  
శిల్పభారధురాధురస్థరచిత్రభూషణభూషితం  
కల్పమానకృపాకటాక్షనిరీక్షితాఖిలవైభవం  
పిప్పలద్రుమవిద్రుమస్థలకల్పకద్రుమమాద్రియే ॥ ౬॥

వందే బహులమాధుర్యకన్దలీలలితాద్భుతమ్ ।  
మందేతరమహైశ్వర్యమన్దిరం సిన్ధురాననమ్ ॥ ౭॥

మదజలవిలులితకటతటవిలురిత-

మధుకరపరికరముఖరితపరిమలమ్ ।

అభిమతవరభరవితరణపరిణత-

మదకలకరతలగజముఖ జయ జయ ॥ ౮ ॥

మన్దేతరైశ్వర్యమహాభిషేక-

సన్దోహధార - । - । -పప్రవాహమ్ ।

భిన్నానమన్తత్తిమిరం దశాననం

వన్దామహే మత్తగజేన్ద్రవక్త్రమ్ ॥ ౯ ॥

వితరతు విజయోత్సవే ---

విజయమహానిధిరోజసాం నిధిః ।

అభినవమదగన్ధిసిన్ధురాననం

నమ్రవిపద్ధనం మహత్ --- ॥ ౧౦ ॥

- । - । -సుధారానదామ్బుభారైః

కరమ్బితం వః క ---రమ్పిరాబన్ ।

అభీష్టవృష్టిం ---ష్టగాఢం

నిధిర్గుణానాం చ పతిర్గణానామ్ ॥ ౧౧ ॥

నిరవధిమదధారానిర్హరోభ్రామ్యమాణ-

భ్రమరసమరలీలాధోరణీదత్తదృష్టిః ।

అభిమతవరదానవ్యగ్రహస్తారావిన్దో

కరికలభముఖీ నః కామధేనుం ధినోతి ॥ ౧౨ ॥

కల్పితానల్పభూషేణ వేషేణ బహులశ్రియమ్ ।

కల్పశాఖినమాలమ్బే కరీన్ద్రకలభాననమ్ ॥ ౧౩ ॥

కారణం కిమపి జన్మభాగినాం

పూరణం పులకితాద్భుతశ్రియాయమ్ ।

పారణం భువనసర్వసమ్పదాం

వారణేన్ద్రవదనం భజేమహా ॥ ౧౪ ॥ (భజే మహః)

మదోత్కటకటాఙ్గణభ్రమితమత్త భృఙ్గాఙ్గనా-

కలధ్వనితధోరణీకలకలోత్సవాస్వాదినే ।

నమస్త్రీదశమణ్ణలీముకుటకోటికోటితట-

స్థలచ్చరణపల్లవల్లమనహాయథామ్నే నమః ॥ ౧౫॥

మదపరిమలక్రీడాక్రోడీకృతభ్రమరచ్చటా

నిబిడనిబిడశ్రీమచ్చుణ్ణాతరజ్జితతాణ్ణవమ్ ।

త్రిదశపరిషత్సేవాదివ్యాణ్ణాలిక్రమరజ్జితం

ద్విరదవదనం వేషం వన్దామహే భువనశ్రియః ॥ ౧౬॥

విపల్లవాన్ చః పదపల్లవేన

విధూనుతాదానతకల్పశాఖీ ।

శిఖామణిః శిల్పితసిన్ధురశ్మిః

శ్వశ్రేయసానాం చ గణశ్రియాం చ ॥ ౧౭॥

మదదుర్ధిననిర్దయాదరవ్యసనారూఢమధువ్రజప్రజామ్ । (వ్రతప్రజామ్)

శివయోరయ లోచనాదృతాం శిశిరాం పశ్యత విశ్వతః శ్రియమ్ ॥ ౧౮॥

దృఢమల్లిదలపుడ్యులార్గమాలాభిరాలిజినసీలగాత్రమ్ ।

విరాజతే ధామ గజేన్ద్రవక్త్రం నక్షత్రమాలాభిరివాన్తరిక్షమ్ ॥ ౧౯॥

మఙ్గల్యదో హి మదసిన్ధుమహాప్రవాహమజ్జీనిరర్గలపరిష్కృతపుష్కరాగ్రమ్ ।

తుణ్ణానుభావమనుభావశతానువిద్ధశ్శృణ్ణారభారమవతాచ్ఛివవైభవం వః ॥ ౨౦॥

ఆలోకయాలోకయ లోచనాభ్యామాభ్యాముభాభ్యామభిరామసీమమ్ ।

ధామాఙ్కరం కుఙ్జారరాజవిధిసముల్లసద్వక్త్రవిచిత్రభావమ్ ॥ ౨౧॥

నమో నమ్రజగజ్జన్తుచిన్తామణినఖాఙ్గయే ।

మత్తహస్తిన్ద్రవక్త్రాయ చిత్రాయ మహాసే ముహుః ॥ ౨౨॥

అవిసరదద్భురీనికరోద్భటం కటతటే కమనీయమదోత్కటే ।

గజముఖం గహనం భువనశ్రియామభిమతం భవతామభివర్షతు ॥ ౨౩॥

సర్వతః కుసుమసమ్లవధారానిర్వృతేన మహాసా నిరవద్యమ్ ।

గర్వహారి మహాసాం గజవక్త్రం స్వర్వధూసతతగీతముపాసే ॥ ౨౪॥

అవిరలమదధారం క్రీడాకడారమధువ్రత-

వ్రజవిలులితవ్యక్తామోదప్రమోదితదిఙ్ముఖమ్ ।

హరిపురవధూహస్తోద్వాన్తప్రసూనపరమ్పరా-

పరిమలదిశే దత్తవ్రీడం భజామి గజాననమ్ ॥ ౨౫॥

సర్వగర్జితమదద్విపచ్చటానిర్వివాదగజరాజసమ్పదే ।

నిర్వృత్తిప్రియతమాయ తేజసే సర్వలోకసుహృదే నమో నమః ॥ ౨౬ ॥

నమస్త్రీలోకీతిలకాంబురాయ కరాగ్రవిన్యస్తనమస్తలక్ష్మై ।  
కరీంద్రవక్త్రాయ సురేంద్రమాలిమాలావలీఢప్రపదాయ ధామ్నే ॥ ౨౭ ॥

సింధురబంధురవదనం సీమశ్యామాభిరామశిశిరుచామ్ ।  
బంధురబంధుజనానాం బహుముఖమభిముఖమహో మహో జయతి ॥ ౨౮ ॥

దినకరకరపరిరమ్భావిజృమ్భావిలసితం శిల్పవికల్పమ్ ।  
సమదృశి దృశి సుతరామభిరామం మదగజముఖమధిదైవముదీయామ్ ॥ ౨౯ ॥

త్వామేకమవలమ్బ్యైవ స్వారాజ్యం గమితా వయమ్ ।  
మామేకమవలమ్బ్యైవ కారుణ్యం గమితో భవాన్ ॥ ౩౦ ॥

అవికలకృపాపాంకకీడాతరణ్ణతదిజ్ముఖం  
మదాగజముఖాకారం మన్దేతరస్ఫుటదైభవమ్ ।  
భవతు నిభృతాశేషశ్రేయశ్శృయాం నియతాస్పదం  
త్రిభువనదృశాం దృష్టం భాగ్యాదుభృతం విజయాయ వః ॥ ౩౧ ॥

భ్రమద్భ్రమరమణ్ణలీకలకలారవాడమ్బర-  
స్ఫురత్పులకభూషణం శ్రవణశూర్పదర్పద్ధతమ్ ।  
జగజ్జయజయధ్వనితవైభవోజ్జృమ్భి ---  
ప్రియప్రసరనిర్భరం భజ గజాననక్రీడితమ్ ॥ ౩౨ ॥

ఆర్ధ్రచన్దనరసానులిప్తయోరావిభాతి తవ కుమ్భయోర్ద్వయమ్ ।  
భుక్తిముక్తిసుధయేవ నిర్భరం పూర్ణయోః క్షరణవేగశక్కయా ॥ ౩౩ ॥

మత్తహస్తిముఖమస్తి వస్తు వో వాఙ్చితాని వితరీతుముద్యతమ్ ।  
వాఙ్చితం లలితకాన్తిసమ్పదాం రాశినా చ మమ మానసేన చ ॥ ౩౪ ॥

కామాత్కి రతు వః కామం ధామ సామోద్భవాననమ్ । (కామాన్ కి రతు)  
రామణీయకసర్వస్వం సర్వస్వం సర్వసమ్పదామ్ ॥ ౩౫ ॥

అయమస్మదీయసుకృతాంబురో౭గమో  
హరిదన్తనాః శిశిరయన్ దృశాం శ్రియా ।  
విజయత్స్వయం విజయసిన్ధురాననో  
విజయశ్రియం దిశతి విశ్వతోముఖీ ॥ ౩౬ ॥ (ముఖీం)

శేషాభిరశేషాణామైశ్వర్యవిశేషబహుధారాణామ్ ।

ధురి రచితపట్టబద్ధం దైవం దస్తీన్ద్రముఖమిదం జీయాత్ ॥ ౩౭॥

దేవ త్వదాలోకనధన్యవృత్తి నేత్రద్వయం గాత్రమిదం చ మన్యే ।

కింఞ్చాన్యదావేదయతే జనోఽయం కృతార్థతాం కేలికటాక్షలఙ్కౌఢ్య ॥ ౩౮॥

పరిపూర్ణమనోరథా వయం భవదాలోకనకేలిసమ్పదా ।

కిమివాపరమత్ర కీర్త్యతే కరుణాసాగరగర్భకింజురైః ॥ ౩౯॥

అథాపి కథయామస్తే విస్తరేణ గిరాం వినా ।

భగవన్ కరుణాపాఙ్గైః పాహి పాహీతి పాహి మామ్ ॥ ౪౦॥


ఇతి శ్రీకృష్ణలీలాశుకమునివిరచితం శ్రీగణపతిస్తోత్రం సమూర్ణమ్ ।

Proofread by Saritha Sangameswaran

---

——  
*Shri Ganapati Stotram*

pdf was typeset on March 27, 2022

——  
Please send corrections to [sanskrit@cheerful.com](mailto:sanskrit@cheerful.com)

